
Shri Saketanivasacharyavirachita Prapattikusumanjali

श्रीसकैतनिवासार्चयविरचित
प्रपत्तिकुसुमांजलिः

Document Information



Text title : Shri Saketanivasacharyavirachita Prapattikusumanli

File name : prapattikusumAnjaliHsAketanivAsAchArya.itx

Category : raama, rAmAnanda, prapatti

Location : doc_raama

Author : sAketanivAsAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org

ಶ್ರೀಸಾಕೇತನಿವಾಸಾಚಾರ್ಯವಿರಚಿತಾ
ಪ್ರಪತ್ತಿಕುಸುಮಾಂಜಲಿಃ




(ಶ್ರೀಟೀಲಾಚಾರ್ಯ)


ರಘುಪತೇಃಹಮಕಿಚ್ಚನತಾಂ ಗತಸ್ತವ ಸುರಕ್ಷಕತಾಮತಿವಿಶ್ವಸನ್ .
ನಿಜಭರಂ ನಿದಧಾಮ್ಯಖಿಲಾತ್ಮನಿ ತ್ವಯಿ ಪರೇಶ ವಿಭೋ ಗುಣಸಾಗರೇ .. 1..
ಅನನುಕೂಲಕುಭಾವವಿವರ್ಜಿತಸ್ತ್ವದನುಕೂಲಸುಭಾವಗತಸ್ತಥಾ .
ಅಹಮನನ್ಯತಯಾ ಕ್ಷಿತಿಜಾಪತೇ! ಸುಶರಣಂ ಚರಣಶ್ಚ ಗತೋಽಸ್ಮಿತೇ .. 2..
ಮಮ ಸುರಕ್ಷಣಕರ್ಮಣಿ ಯೋ ಭರಃ ಫಲಮಹಶ್ಚ ನ ಮೇ ಭುವನಂಭರ .
ಅಪಿ ತು ಭಕ್ತಸಮರ್ಪಿತಹತ್ ಪ್ರಭೋ! ತವ ತತಶ್ಚ ನಿಜಂ ಹಿ ಸಮರ್ಪಯೇ .. 3..
ನಹಿ ಮಿಲೇದ್ ದಯನೀಯಜನಶ್ಚ ತೇ ರಘುಪತೇ ಮಯಿ ಚೇನ್ನ ದಯಾ ತವ .
ಸುದಯನೀಯಜನೈಕನಿಧೇ ತತಃ ಕುರು ದಯಾಂ ಮಯಿ ನಾಥ ದಯಾಂಬುಧೇ ..
4..
ತ್ವಮಸಿ ನೋ ಮದೃತೇ ದಯನೀಯವಾನಹಮಪಿ ತ್ವದೃತೇಽಸ್ಮಿ ನ ನಾಥವಾನ್ .
ವಿಧಿವಿನಿರ್ಮಿತಮೇದವೇಕ್ಷ್ಯ ತತ್ ಕರುಣಯಾ ಕರುಣಾಕರ ಪಾಹಿ ಮಾಂ .. 5..
ಸುಶರಣಂ ಚರಣಂ ತ್ವಪಹಾಯ ತೇ ಕಥಮಿಯಾಮಹಮನ್ಯಮಕಿಂಚನಃ .
ರಘುಪತೇ! ದೃಢಮಾಯತಪೋತಕಂ ತ್ಯಜತಿ ಕಿಂ ಜಲಧೌ ಲಘುವಾಯಸಃ .. 6..
ಇಹ ತಿರಸ್ಕೃತತಾ ಗಮಿತೋಽಪ್ಯಹಂ ರಘುಪತೇ! ನ ಜಹಾಮಿ ಪದಂಚ ತೇ .
ನಿಜಜನನ್ಯವಧೂತಶಿಶುರ್ಯಥಾ ಸ್ವಜನನೀಚರಣಂ ವಿಜಹಾತಿ ನ .. 7..
ವರದ ದಾಶರಥೇ ವರದಾಪತೇ ಕುರು ಕೃಪಾಮಿದಮೇವ ಚ ದೇಹಿ ಮೇ .
ತ್ವದರವಿಂದಬಿಲಜ್ಜಕಪಾದಯೋರ್ಭವತು ಜನ್ಮನಿ ಜನ್ಮನಿ ಮೇ ಸ್ಮೃತಿಃ .. 8..
ವಸುಧಯಾ ವಸುಧಾತ್ಮಜಯಾ ತಥಾ ರುಚಿರಯಾ ರುಚಿರಂ ಪರಿನೇವಿತ! .
ರಘುಪತೇ! ಸುಲಭೋ ಜಗತೀಪತೇ! ಭವ ಭವಾಂಬುನಿಧೌ ಪತಿತಸ್ಯ ಮೇ .. 9..
ಸಮವಭಾತಿ ನ ತೇ ಸಮತಾಂ ಗತಸ್ತ್ವದಧಿಕೋಽಪಿ ಹಿ ನಾಥ ನ ಕಶ್ಚನ .
ಪ್ರಪದನಂ ವಿದಧೇ ಪದಯೋಶ್ಚ ತೇ ನಿಖಿಲಪಾಲಕ! ಪಾಲಯ ಮಾಮಪಿ .. 10..
ಕೃತಭವಾಭವ ಕಾರಣಕಾರಣ ಪ್ರಕೃತಿರಕ್ಷಕ ರಕ್ಷ್ಯವಿಲಕ್ಷಣ .
ರಘುಪತೇ ಪದಯೋಃ ಪತೀತೇ ಚ ತೇ ಕುರು ಕೃಪಾಂ ಕೃಪಣೇ ಮಯಿ ಪಾಮರೇ ..
11..

ತವ ವಿಭೋಶ್ಚರಣಂ ಶರಣಂ ಗತೋ ಜನ ಇಹ ತ್ರಿಗುಣೈಃ ಪರಿಭೂಯತೇ .
ಅಭಿಹಿತಾ ರಘುನಾಯಕ ಭಾರತೇ ಪ್ರಕೃತಿತಾರಕ ತಾರಕತಾ ಕ್ಷ ತೇ .. 12..
ಅಧಮತಾವ್ಯಥಿತಾ ಪೃಥಿವೀ ಪುರಾ ರಘುಪತೇ ತ್ವಯೈಕಾ ಪರಿಮಂಡಿತಾ .
ಪುನರಿದಂ ಹಿ ತಥಾ ಕ್ಷಿತಮಂಡಲಂ ಭುವನಮಂಡಲಮಂಡನ ಮಂಡಯ .. 13..
ರಘುಪತೇ ತ್ವಯೇಕೈವ ಯುಗೇ ಯುಗೇ ಸಮವತೀರ್ಯ ಹಿ ದಕ್ಷಕುರಕ್ಷಸಾಂ .
ಬಲಮಖಂಡ್ಯಮಖಣ್ಯ! ಸುಖಂಡಿತಂ ವಿಜಹಿ ಮತ್ಪ್ರತಿಘಾದಿಕರಾಕ್ಷಸಾನ್ .. 14..
ಅದಯತಾಂಚ ಗತೇಽಭಯತಾ ಕುತೋ ನ ಚ ಭಯಂ ಸದಯೇ ತ್ವಯಿ ರಾಘವ .
ಅಭಯತಾರ್ಥಮತಃ ಶರಣಂ ವಿಭೋ ತ್ವದಪರಂ ಪುರುಷಂ ನ ವಿಭಾವಯೇ .. 15..
ಕೃತಮತಿರ್ಜಗತಃ ಪರಿಪಾಲನೇ ಸುಕೃಪಣಸ್ಯ ತದಾ ಮಮ ರಕ್ಷಣೇ .
ಕೃತಮತಿಪ್ರಭೃತೇಃ ಸಹಕಾರಣಿಶ್ಚ ವಿಫಲಂ ಜಗದೀಶ ಗವೇಷಣಂ .. 16..
ಇತಿ ಶ್ರೀಸಾಕೇತನಿವಾಸಾಚಾರ್ಯವಿರಚಿತಾ ಪ್ರಪತ್ತಿಕುಸುಮಾಂಜಲಿಃ ಸಮಾಪ್ತಾ .

Encoded and proofread by Mrityunjay Pandey

——
Shri Saketanivasacharyavirachita Prapattikusumanjalih

pdf was typeset on December 3, 2023

——
Please send corrections to sanskrit@cheerful.com

